

TWISSIJA TAL-BORD EWROPEW DWAR IR-RISKJU SISTEMIKU**tas-27 ta' Ġunju 2019****dwar vulnerabbiltajiet fuq żmien medju fis-settur tal-proprjetà immobbli residenzjali tal-Iżlanda****(BERS/2019/13)**

(2019/C 366/10)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku ⁽¹⁾, u b'mod partikolari l-Artikoli 3, 16 u 18 tiegħu,

Billi:

- (1) Is-settur tal-abitazzjoni huwa settur ewlieni tal-ekonomija reali u jirrapprezenta parti kbira mill-ġid domestiku u t-tisli bankarju. Il-proprjetajiet immobbli residenzjali jikkostitwixxu komponent kbir tal-assi miżmuma minn unitajiet domestiċi u s-selfiet għall-abitazzjoni sikwit huma parti kbira mill-karti tal-bilanċ tal-istituzzjonijiet ta' kreditu. Barra minn hekk, il-bini ta' abitazzjonijiet huwa tipikament element importanti tal-ekonomija reali, peress li huwa sors ta' impjiegi, investment u tkabbir.
- (2) Kriżijiet finanzjarji fl-imġoddi u l-esperjenza f'hafna pajjiżi wrew li żviluppi mhux sostenibbli fis-swieq tal-proprjetà immobbli jista' jkollhom riperkussjonijiet serji fuq l-istabbiltà tas-sistema finanzjarja u tal-ekonomija fit-totalità tagħha f'pajjiż partikolari, li jistgħu jwasslu wkoll għal riperkussjonijiet transkonfinali negattivi. L-effetti fuq l-istabbiltà finanzjarja jistgħu jkunu kemm diretti kif ukoll indiretti. L-effetti diretti jikkonsistu fit-telf ta' kreditu minn portafolji ta' ipoteki minhabba kundizzjonijiet ekonomiċi u finanzjarji avversi u żviluppi negattivi simultani fis-suq tal-proprjetà immobbli residenzjali. L-effetti indiretti huma relatati ma' aġġustamenti fil-konsum domestiku, b'konsegwenzi ulterjuri għall-ekonomija reali u għall-istabbiltà finanzjarja.
- (3) Is-swieq tal-proprjetà immobbli huma suxxettibbli għal żviluppi ċikliċi. It-tehid ta' riskji eċċessivi, ingranaġġ eċċessiv u incentivi allinjati hażin matul it-titjib taċ-ċiklu tal-proprjetà immobbli jistgħu jwasslu għal implikazzjonijiet negattivi severi kemm għall-istabbiltà finanzjarja kif ukoll għall-ekonomija reali. Minhabba r-rilevanza tal-proprjetà immobbli residenzjali (RRE — residential real estate) għall-istabbiltà finanzjarja u makroekonomika, l-użu tal-politika makroprudenzjali bil-għan li tiġi evitata l-akkumulazzjoni ta' vulnerabbiltajiet fis-swieq tal-proprjetà immobbli residenzjali huwa partikolarment importanti, minbarra l-użu tagħha bhala mezz biex jittaffa r-riskju sistemiku.
- (4) Filwaqt li l-fatturi ċikliċi għandhom rwol importanti fit-tisli tal-vulnerabbiltajiet identifikati fis-swieq tal-proprjetà immobbli residenzjali fil-pajjiżi taż-Żona Ekonomika Ewropea (ŻEE), hemm ukoll fatturi strutturali li kkawżaw dawn il-vulnerabbiltajiet. Dawn il-fatturi jistgħu jinkludu nuqqas ta' provvista ta' abitazzjoni — li qed jagħmel pressjoni dejjem akbar fuq il-prezzijiet tad-djar u d-dejn għall-unitajiet domestiċi li jixtru l-proprjetà tagħhom stess — jew politiki pubbliċi oħrajn li jistgħu jservu ta' incentiv għall-unitajiet domestiċi biex jissellfu zżejjed. Minhabba li dawn il-fatturi jmorru lil hinn mill-politika makroprudenzjali, il-miżuri li joriginaw minn oqsma ta' politika oħrajn jistgħu jikkumplimentaw u jappoġġaw il-miżuri makroprudenzjali attwali biex jiġu indirizzati l-vulnerabbiltajiet preżenti fis-swieq tal-proprjetà immobbli residenzjali fil-pajjiżi individwali b'mod effiċjenti u effettiv, minghajr ma jiġu ġġenerati spejjeż eċċessivi għall-ekonomija reali u għas-sistema finanzjarja.

(1) ĠU L 331, 15.12.2010, p. 1.

- (5) Fl-2016, il-Bord Ewropew dwar ir-Riskju Sistemiku (BERS) wettaq valutazzjoni madwar l-Unjoni kollha tal-vulnerabbiltajiet fir-rigward tal-proprjetà immobbli residenzjali ⁽²⁾. Din il-valutazzjoni ppermettiet li l-BERS jidentifika għadd ta' vulnerabbiltajiet fuq żmien medju f'diversi pajjiżi bhala sorsi ta' riskju sistemiku għall-istabbiltà finanzjarja, li wasslet għall-ħruġ ta' twissijiet lil tmien pajjiżi: il-Belġju ⁽³⁾, id-Danimarka ⁽⁴⁾, il-Lussemburgu ⁽⁵⁾, in-Netherlands ⁽⁶⁾, l-Awstrija ⁽⁷⁾, il-Finlandja ⁽⁸⁾, l-Iżvezja ⁽⁹⁾ u r-Renju Unit ⁽¹⁰⁾.
- (6) Dan l-aħhar, il-BERS ikkonkluda valutazzjoni sistematika u li thares 'il quddiem mifruxa madwar iż-ŻEE tal-vulnerabbiltajiet relatati mal-proprjetà immobbli residenzjali ⁽¹¹⁾.
- (7) F'dan il-kuntest, il-BERS identifika fi hdx-il pajjiż, fosthom l-Iżlanda, ċerti vulnerabbiltajiet fuq żmien medju bhala sorsi ta' riskju sistemiku għall-istabbiltà finanzjarja li ma għew indirizzati biżżejjed.
- (8) Il-valutazzjoni tal-BERS tal-vulnerabbiltajiet tenfasizza dan li ġej fir-rigward tal-Iżlanda:
- Id-dejn tal-unitajiet domestiċi fir-rigward tad-dhul disponibbli tal-unitajiet domestiċi huwa għoli meta mqabbel ma' pajjiżi oħrajn, minkejja t-tnaqqis sostanzjali f'dan il-proporzjon minn livelli fis-snin ta' qabel. Unitajiet domestiċi b'livell għoli ta' ingranaġġ huma tipikament aktar sensitivi għal kundizzjonijiet ekonomiċi u finanzjarji avversi jew żviluppi avversi fis-suq tal-proprjetà immobbli residenzjali, li jistgħu jaffettwaw il-kapaċità tagħhom li jisservisjaw id-dejn u jwassal għal tnaqqis fil-konsum tagħhom. L-unitajiet domestiċi midjunin huma, madankollu, inqas vulnerabbli għal żidiet fir-rati tal-imghax, minhabba l-prevalenza ta' selfiet b'rati tal-imghax fissi.
 - F'termini tal-istruttura tad-dejn tal-unitajiet domestiċi, is-selfiet indiċjati mal-indiċi tal-prezzijiet għall-konsumatur (iktar 'il quddiem "selfiet indiċjati mas-CPI") ⁽¹²⁾ kienu storikament komuni fl-Iżlanda, u jistgħu johlqu xi riskji għal unitajiet domestiċi b'livell għoli ta' ingranaġġ. Għalkemm is-sehem ta' selfiet indiċjati mas-CPI bhala proporzjon ta' selfiet godda qiegħed jonqos, is-sehem ta' dawn is-selfiet bhala proporzjon tal-istokk eżistenti ta' selfiet huwa għoli. Madankollu, selfiet indiċjati mas-CPI tipikament ikollhom skedi ta' amortizzazzjoni negattivi kmieni fil-perjodu tal-ħlas lura, skont il-livell ta' inflazzjoni, li jista' jkompli jżid l-akkumulazzjoni tad-dejn. Selfiet ta' dan it-tip jista' jkollhom effetti kemm mitiganti kif ukoll amplifikanti fuq il-vulnerabbiltà tal-unitajiet domestiċi għar-riskju. F'każ ta' inflazzjoni għolja, l-unitajiet domestiċi jesperjenzaw impatt inqas fuq l-abbiltà — peress li s-selfiet indiċjati mas-CPI jillixxaw l-isservisjar tad-dejn — filwaqt li l-ħlasijiet lura fix-xahar ta' selfiet mhux indiċjati mas-CPI jiziedu aktar bil-qawwi fuq żmien qasir. Madankollu, fuq żmien twil, unitajiet domestiċi b'f' selfiet indiċjati mas-CPI jista' jkollhom b'żonn ikomplu jrażżnu aktar il-konsum tagħhom, peress li f'każ ta' taqlib ekonomiku flimkien ma' zieda fl-inflazzjoni d-dejn tagħhom ma jtnawwarx mill-inflazzjoni. Id-dejn għoli huwa parzjalment spjegat mill-indiċjar ta' selfiet ipotekarji b'annwalità b'maturitajiet ta' 40 sena, li jippermettu lil daww li jissellfu bi dhul baxx biex jissellfu ammonti oghla b'livelli affordabbli ta' sservisjar tad-dejn. Madankollu, matul l-aħhar deċennju l-inflazzjoni kienet qrib il-mira tal-Banek Ċentrali tal-Iżlanda u konsegwentement is-sehem ta' selfiet mhux indiċjati kienet qiegħda tiżdied.
 - Il-kreditu fuq l-abitazzjonijiet ilu jizdied b'mod moderat matul dawn l-aħhar snin, u bhala medja l-istandards tattislif jidhru li kienu prudenti. Madankollu, fir-rigward tad-distribuzzjoni tal-proporzjonijiet bejn id-dejn u d-dhul (debt-to-income — DTI) ta' unitajiet domestiċi li hađu self ta' dan it-tip, sehem sinifikanti ta' unitajiet domestiċi jistgħu jkunu vulnerabbli għal kundizzjonijiet ekonomiċi u finanzjarji avversi jew żviluppi avversi fis-suq tal-proprjetà immobbli residenzjali. Minkejja vulnerabbiltajiet li qiegħdin jikbru fis-settur RRE tal-Iżlanda, l-istituzzjonijiet ta' kreditu Izlandiżi jidhru li huma reziljenti. L-awtoritajiet nazzjonali mexxew għadd ta' testijiet

⁽²⁾ Ara "Vulnerabilities in the EU Residential Real Estate Sector" (Vulnerabbiltajiet fis-Settur tal-Proprjetà Immoċbli Residenzjali tal-UE), BERS, Novembru 2016, disponibbli fuq is-sit elettroniku tal-BERS fuq www.esrb.europa.eu.

⁽³⁾ Twissija BERS/2016/06 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fil-Belġju (GU C 31, 31.1.2017, p. 45).

⁽⁴⁾ Twissija BERS/2016/07 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fid-Danimarka (GU C 31, 31.1.2017, p. 47).

⁽⁵⁾ Twissija BERS/2016/09 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fil-Lussemburgu (GU C 31, 31.1.2017, p. 51).

⁽⁶⁾ Twissija BERS/2016/10 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fin-Netherlands (GU C 31, 31.1.2017, p. 53).

⁽⁷⁾ Twissija BERS/2016/05 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fl-Awstrija (GU C 31, 31.1.2017, p. 43).

⁽⁸⁾ Twissija BERS/2016/08 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fil-Finlandja (GU C 31, 31.1.2017, p. 49).

⁽⁹⁾ Twissija BERS/2016/11 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fl-Iżvezja (GU C 31, 31.1.2017, p. 55).

⁽¹⁰⁾ Twissija BERS/2016/12 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fir-Renju Unit (GU C 31, 31.1.2017, p. 57).

⁽¹¹⁾ Ara "Vulnerabilities in the residential real estate sectors of EEA countries" (Vulnerabbiltajiet fis-setturi tal-proprjetà immobbli residenzjali fil-pajjiżi taż-ŻEE), BERS, 2019, disponibbli fuq is-sit elettroniku tal-BERS fuq www.esrb.europa.eu.

⁽¹²⁾ Self indiċjat mas-CPI huwa kuntratt fejn l-ammont tas-self ikun marbut mal-indiċi tal-prezzijiet għall-konsumatur u r-rata tal-imghax tinżamm fissa (għal aktar dettalji ara Eliasson, L., 'Indexation 101', *Economic Affairs*, Vol. 6, Il-Bank Ċentrali tal-Iżlanda, Reykjavik, l-Iżlanda, 2014).

għall-istress fir-rigward tal-akbar tliet istituzzjonijiet ta' kreditu tal-Iżlanda; dawk it-testijiet tal-istress inkludew xenarji li jinkorporaw tnaqqis qawwi tal-prezzijiet fis-suq tal-abitazzjoni flimkien ma' skossi negattivi kbar fl-ekonomija ġenerali u r-riżultati indikaw li dawk il-banek għandhom ikunu kapaċi jifilhu għal dawn l-iskossi.

- d. Barra minn hekk, hemm xi tħassib relatat ma' sopravvalutazzjoni tal-prezzijiet tad-djar. L-apprezzament fil-prezzijiet tad-djar naqqas ir-ritmu f'dawn l-aħhar trimestri, wara zieda soda matul dawn l-aħhar tmien snin. Iż-zieda fil-prezzijiet tad-djar fuq żmien medju kienet għolja meta mqabbla fuq livell internazzjonali. Minhabba r-rata għolja ta' sjieda ta' djur fl-Iżlanda, tnaqqis fil-prezzijiet tad-djar jista' jwassal lill-unitajiet domestiċi għal ekwità negattiva. Madankollu, telf dirett potenzjali ta' kreditu minn selfiet ipotekarji huwa mistenni li jkun kontenut, peress li l-proporzjonijiet bejn is-self u l-valur tas-selfiet ipotekarji miżmuma mill-unitajiet domestiċi huma relattivament baxxi.
- e. Kundizzjonijiet ekonomiċi u finanzjarji avversi jew żviluppi avversi fis-suq tal-proprjetà immobbli residenzjali jistgħu jwasslu għall-materjalizzazzjoni ta' riskji diretti u indiretti għall-istabbiltà finanzjarja minhabba l-vulnerabbiltajiet imsemmija hawn fuq. Riskji diretti potenzjali għas-sistema bankarja fl-Iżlanda huma relatati kemm mat-telf potenzjali gġenerat minn inadempjenzi fuq selfiet mogħtija f'ambjent ta' prezzijiet ta' djur li jkunu possibbilment sopravvalutati, u għal pressjonijiet kompetittivi li jistgħu jwasslu għall-illaxkar tal-istandards tat-tisli. Barra minn hekk, l-unitajiet domestiċi jistgħu jesperjenzaw effett negattiv mil-lat ta' għid jew jistgħu jaqgħu f'ekwità negattiva jekk it-tnaqqis fil-prezzijiet tad-djar ikun sinifikanti. Minhabba l-livell baxx ta' telf potenzjali dirett ta' kreditu li huwa antiċipat minn selfiet ipotekarji u l-prevalenza ta' selfiet b'rati tal-imgħax fissi b'indicijar mas-CPI, l-unitajiet domestiċi mhumiex mistennija li jesperjenzaw restrizzjonijiet fuq il-kapaċità tagħhom li jisservisjaw id-djun li huma kbar biżżejjed biex iwasslu għal inadempjenzi. Madankollu, jekk pereżempju, il-għad jiżdied u/jew ikun hemm tnaqqis fiż-zieda tad-dhul tal-unitajiet domestiċi, xi unitajiet domestiċi jistgħu jsibuha aktar diffiċli biex jisservisjaw id-djun tagħhom fuq żmien twil. L-effetti negattivi assoċjati mad-dhul u l-għid tal-unitajiet domestiċi jistgħu jsaħħu x-xokk inizjali jekk l-unitajiet domestiċi jkunu meħtieġa jnaqqsu l-infiq sabiex ihallsu d-djun tagħhom għax-xiri ta' djur. Dan jista' jwassal għal effetti indiretti u għal zieda fir-riskji għall-istituzzjonijiet ta' kreditu u għas-sistema finanzjarja.
- f. Il-BERS jieħu nota tal-fatt li l-Iżlanda għandha fis-seħh diversi mekkanizmi — limiti għall-proporzjonijiet bejn is-self u l-valur (loan-to-value — LTV); valutazzjonijiet tal-affidabbiltà kreditizja relatati mad-dhul ta' minn jissellef; u riżervi ta' kapital — li huma kollha mmirati biex jiżguraw ir-reżiljenza kemm tal-istituzzjonijiet ta' kreditu kif ukoll ta' min jissellef. Ir-riżerva ta' kapital kontroċiklika u r-riżerva tar-riskju sistemiku huma mistennija li jsaħħu r-reżiljenza tal-istituzzjonijiet ta' kreditu kontra s-seħh ta' vulnerabbiltajiet li jinbtu mil-livell ta' dejn tas-settur privat. Madankollu, għandha tinghata attenzjoni partikolari lil dawk li jsellfu li mhumiex banek (eż. fondi tal-pensjonijiet u l-Fond ta' Finanzjament għall-Abitazzjoni li huwa l-proprjetà tal-gvern), li huma aktar preżenti fis-settur tal-abitazzjoni fl-Iżlanda milli fil-biċċa l-kbira tal-pajjiżi l-oħrajn. Il-proporzjonijiet LTV kienu applikati fil-fażi ta' espansjoni taċ-ċiklu finanzjarju sabiex tissaħħah ir-reżiljenza ta' min jissellef, jiġi evitat id-deterjorament tal-istandards ta' tisli u tittaffa ż-zieda eċċessiva fil-kreditu u fil-prezzijiet tad-djar. Hekk kif il-proporzjonijiet LTV jiġu applikati għal dawk kollha li jsellfu, jiġu evitati tnixxijiet potenzjali bejn is-setturi. Barra minn hekk, rekwiżiti mikroprudenzjali attwalment fis-seħh jeħtieġu l-evalwazzjoni tal-affidabbiltà kreditizja ta' dawk li jieħdu self għid. Għalhekk, kwalunkwe miżuri futuri potenzjali bbażati fuq min jissellef għandhom japplikaw ukoll għal kull min isellef, sabiex jiġu evitati tnixxijiet.
- g. Il-miżuri ta' politika attwali huma evalwati bħala parzjalment xierqa u parzjalment suffiċjenti biex itaffu r-riskji sistemici identifikati relatati ma' vulnerabbiltajiet fis-settur tal-proprjetà immobbli residenzjali fl-Iżlanda. B'mod partikolari, il-livell għoli ta' djun tal-unitajiet domestiċi jistgħu ma jkunux indirizzati b'mod suffiċjenti mill-miżuri makroprudenzjali attwali. Għalkemm fuq livell aggregat, id-dejn seta' naqas, għad fadal każijiet ta' riskju assoċjati ma' unitajiet domestiċi b'livell ta' ingranaġġ għoli. Filwaqt li l-BERS jirrikonoxxi l-inizjattivi mehuda fir-rigward tal-monitoraġġ tal-proprjetà immobbli residenzjali, jistgħu jkunu meħtieġa miżuri ulterjuri fir-rigward tat-tisli lill-unitajiet domestiċi bi proporzjonijiet ta' DTI għoljin. L-Iżlanda tista' tikkunsidra implimentazzjoni preventiva ta' linji gwida espliciti fuq miżuri bbażati fuq id-dhul, jew fil-forma ta' rakkomandazzjoni jew ta' miżuri bbażati fuq min jissellef li jkunu legalment vinkolanti. Miżuri bbażati fuq id-dhul jistgħu jgħinu sabiex jiġi evitat li l-unitajiet domestiċi jiddejjnu zżejjed, f'każ li ż-zieda qawwija fil-prezzijiet tad-djar tippersisti. Dawn il-miżuri jistgħu jkunu partikolarment rilevanti, peress li ż-zieda fil-prezzijiet tad-djar setgħet naqqset l-effettività tal-limitu fuq il-proporzjonijiet LTV.

- (9) Meta jiġu attivati kwalunkwe miżuri biex jiġu indirizzati l-vulnerabbiltajiet identifikati, il-kalibrazzjoni u l-introduzzjoni gradwali tagħhom għandhom iqisu l-pożizzjoni tal-Iżlanda fiċ-ċikli ekonomiċi u finanzjarji, u kwalunkwe implikazzjonijiet potenzjali fir-rigward tal-ispejjeż u l-benefiċċji assoċjati.

- (10) It-twissijiet tal-BERS jiġu ppubblikati wara li l-Bord Ġenerali jkun informa lill-Kunsill tal-Unjoni Ewropea dwar l-intenzjoni tiegħu li jagħmel dan u wara li jkun ipprova lill-Kunsill b'opportunità li jirreagixxi, u wara li d-destinatarji jkunu gew infurmati bl-intenzjoni li jipubblika,

ADOTTA DIN IT-TWISSIJA;

Il-BERS identifika vulnerabbiltajiet fuq żmien medju fis-settur tal-proprjetà immobbli residenzjali tal-Iżlanda bħala sors ta' riskju sistemiku għall-istabbiltà finanzjarja, li jista' jkollhom il-potenzjal ta' konsegwenzi negattivi serji għall-ekonomija reali. Minn perspettiva makroprudenzjali, il-BERS jikkunsidra l-vulnerabbiltà ewlenija bħala l-livelli ta' djun għoljin tal-unitajiet domestiċi li huma assoċjati maż-żieda qawwija fuq żmien medju tal-prezzijiet tad-djar u s-sopravalutazzjoni potenzjali tal-prezzijiet tad-djar.

Magħmul fi Frankfurt am Main, is-27 ta' Ġunju 2019.

*Kap tas-Segretarjat tal-BERS,
fisem il-Bord Ġenerali tal-BERS*
Francesco MAZZAFERRO
